



Andlát og jarðarferðir

Niels Joensen, ættaður úr Skopun, búsitandi í Tórshavn, andaðist á Lágargarði mánadagin 83 ára gamal. Bónarhald verður á Lágargarði friggjakvöldið kl. 18. Jarðarferðin verður úr Kirkjugarðskapellinum leygardagin kl. 13. Sálmaðókin verður nýtt.

Óliva Nolsøe í Trongisvági, vanligu nevnd Ollan, andaðist á Suðuroyar sjúkrahúsi mikudagin, 74 ára gomul. Kistan fer úr kapellinum á Suðuroyar sjúkrahúsi leygardagin klokkan 18. Jarðarferðin verður úr Tvøroyrar kirkju sunnudagin klokkan 14.

Elieser Arge, vanligu nevndur Essa, fyrrverandi yvirlækni, andaðist á Landssjúkrahúsinum mikudagin. 82 ára gamal. Bónarhald verður í Landsjúkrahúskapellinum leygarkvöldið kl. 18.00 Jarðarferðin verður úr Ebeneser sunnudagin kl. 13.30. Tey, ið vilja at minnst Essa, kunna lata heiminum við Vallalið eina gávu, konta í peningastovnunum



Okkara kæra mamma, omma, langomma og ver-
mamma

Marjun Lamain
fødd Niclasen

svav stillisliga inn í heiminum hósdagin 13. desember
69 ára gomul.

Bónarhald verður í Samuelskirkjuni leygardagin
15. desember kl. 11.

Jarðarferðin verður lýst seinni.

Familjurnar vegna
Jona, Zacharias, Turid og Randi

Tøkk

Hjartaliga takka vit øllum tykkum,
sum á ymiskan hátt gleddu okkum á
silvurbrúdleypsdegnum 1. mai 2007.
Ein serstøk tøkk til tykkum, sum hjálptu so
væl til at fyrireika dagin og gera
hann ógloymandi.

Gleðilig jól og eitt gott nýggjár

Heilsan
Dorit og Egin Simonsen

Minningarorð um Christian Olsen



Eg havi ætlað mær at skriva nakrar
reglur um mín vin og samstarvsfelaga,
Christian Olsen, sum andaðist fyri
einum ári síðani, tann 15. Desember
2006.

Christian og eg vóru starvsfelagar
umborð á Norrønu í umleið átta ár,
og vit komu at kennast rættiliga væl,
og vit høvdu tað ógvuliga gott
saman. Vit vóru ikki altíð líka samdir,
men vit virdu hvønn annan, og vóru
væl.

Vit vóru báðir biðnir at fara
umborð á Norrønu, sum tá lá í Key-
mannahavn sum flóttafólkaskip á
Íslands Brygge. Har upplivdi vit
mangt stuttligt og vit fingdu eitt
avbera gott forhold til bosnisku flótta-

fólkini, og serliga væl dugdi Christian
at fáast við tey.

Seinni, eftir at Christian var farin í
land, sótu vit báðir í nevndini fyri
Ferðavinnuni í Norðoyggjum,
Christian sum leiðari fyri Norðoya
Kunningarstovu, og allir limirnir í
nevndini vóru samdir um, at Christian
var júst tann rætti persónurin at leiða
Kunningarstovuna.

Og hetta vísti seg eisini í verki, tí
ferðavinnan og Norðoya Kunningar-
stova mentist undir Christian'sa
leiðslu. Hansara stóra vitan og kunn-
leiki um alt, sum hevði við Klaksvík
og Norðoyggjar at gera, var heilt
einastandandi.

Christian kendi hvørt einasta

menniskja í Klaksvík, og umframt at
vera ein vinsælur maður, var hann
eisini ordiligur. Har sum Christian
var, har var skil í.

Nú vit nærkast 15. desember, sum
var dagurin, tá Christian slóknaði, so
má eg siga, at tað hevur verið ein
stórir saknur og eitt stórt tómrur
eftir Christian.

Eg skal við hesum reglum bera
eina heilsu og djúpa samkenslu við
tær góða Sólfríð og børnini.

Ærað veri minnið um Christian
Olsen

John B. Hansen

Tøkk

Hjartaliga takka vit fyri sýnda samkenslu, tá
elskaða mamma, veramma, omma, langomma
og systir okkara

Amalia Østerø
Skálafirði

andaðist og varð jarðað.

Ein serstøk tøkk til tykkum á Sambýlinum á Skála,
fyri umsorgan og kærleika, tíðina hon var har.

Tøkk til starvsfólkini á B8 fyri góða røkt
og umsorgan.

Tøkk til Lisu fyri sera vakran sang í kirkjuni.
Tøkk til Emil Olsen, prest, fyri góð og troystarrík orð,
í kapellinum og í kirkjuni.

Tøkk til berarar, sangarar, kirkjutænarar, gravara
og tykkum, sum bakaðu og á ymsan hátt hjálptu
til við ervinum.

Tøkk fyri blómur, kransar, heilsanir og peningagávur
til Sambýlið á Skála.

Tøkk øll tit mongu, sum fylgdu henni til
hennara seinasta hvíldarstað, her á fold.

Hjartans tøkk øll somul

Familjunnar vegna
Harald, Karla, Hanna O. og Jansy

Tøkk

Hjartaliga takka vit tykkum øllum, sum sýndu
okkum samkenslu og hjálpssemi, tá ið pápi og
verpápi okkara

Andreas Signar Dalfoss
Tórshavn (ættaður úr Froðba)

bráðliga andaðist og varð jarðaður
Tøkk til B8 á Landsjúkrahúsinum, læknar
og portórar.

Tøkk til tykkum øll, sum bakaðu smákøkur og á
ymiskan hátt hjálptu til við jarðarferðini
og ervinum.

Tøkk til kirkjutænarar, berarar, sangarar,
urguleikarar og gravarar.

Tøkk til Bjarna Bæk, dómprósti, fyri vøkru orðini til
andaktina, kórsetingina og prædikuna.

Tøkk fyri blómutyssir, kransar og peningagávu
til Havnar Kirkju.

Hjartaliga takka vit øllum tykkum, sum vóru í
kapellinum, til kórseting, í kirkjuni og sum fylgdu
honum til hansara seinasta hvíldarstað.

Familjunnar vegna
Heidi, Poul og Chiharu